

شیخ الحدیث حضرت مولانا سلیم اللہ خان مدظلہ

مدارس دینیہ اور پاکستانی معاشرے کیلئے بڑھتے خطرات پیس اینڈ ایجوکیشن فاؤنڈیشن کی رپورٹ ۲۰۱۶ء کا ایک جائزہ

ایک چشم کشار پورٹ جس میں اصلاح کا لبادہ اور ہے ہوئے
مصلحین کے نقاب سے پرداہ ہٹایا گیا ہے۔

نحمدہ و نصلی علی رسولہ الکریم!

۲۰۰۱ء میں نائن الیون کے بعد امریکا عالم اسلام پر ایک بھرے ہوئے ریچھ کی طرح حملہ آور ہوا۔ اس نے یکے بعد دیگرے مسلم خطوں میں بالواسطہ اور بلا واسطہ حملوں کا آغاز کیا۔ افغانستان، عراق، لیبیا اور شام وغیرہ اس کا جیتا جا گتا ثبوت ہیں۔ یہ عسکری حملے تھے اور ان کی وجہ سے عالم اسلام کا بہت بڑا خطہ متاثر ہوا۔ ایک طرف تو یہ ہوا؛ دوسری طرف امریکی پالیسی سازوں نے پاکستان جیسے ملکوں کے لیے بھی منصوبہ تیار کیا۔ اس پلان کا مرکزی نکتہ مسلم دانش وردوں، مذہبی رہنماؤں اور مسلم معاشروں کے دل و دماغ کی تبدیلی کا کام تھا۔ اس نے براہ راست لیکن ذرا محتاط آنداز میں مسلمانوں کے عقائد و نظریات میں نقب لگانے کے لیے ”ائز فیتھ ڈائیلگ“ (مکالمہ بین المذاہب) کا آغاز کیا۔ ”ہیومن رائٹس“ (انسانی حقوق) کو میٹھی گولی میں سموکر پیش کیا۔ عدم تشدد، برداشت، روداری، آزادی، مساوات اور ترقی جیسے بظاہر بے ضر نظریات کو باقاعدہ ایک ”نصاب“ کے طور پر متعارف کرایا۔ پاکستانی جامعات میں مخصوص موضوعات پر پی ایچ ڈی مقالات لکھوانے گئے۔ پاکستان سے مرحلہ وار دانش وردوں، اسکالروں، مذہبی رہنماؤں کو امریکا، جمنی اور ناروے بلاؤ کر کانفرنس منعقد کی گئیں، ان کانفرنسوں کا مقصد غیر محسوس طریقے سے اسلامی نظریات والے اذہان، مزاج اور سوچ کی تبدیلی تھی؛ نیزاں ذریعے سے اپنے مطلب کے افراد کی تلاش بھی تھی جو ان کے عزائم کی تکمیل میں معاون ثابت ہو سکیں۔

اس کے بعد اگلے مرحلے میں یہ ورنی امداد سے قائم ہونے والی این جی اوز پاکستان وارڈ ہوئیں۔
یہاں انہوں نے مقامی ایجنسیوں اور افراد کے ذریعے اسکولوں اور دینی مدارس کے باحول، نصاب اور نظام تعلیم پر کام شروع کیا۔ اپنے ایجنسٹ افراد کے ذریعے ایسی ورک شاپس منعقد کی گئیں جہاں اسلامی عقائد و نظریات پر ٹکوک و شبہات اور دینی مسلمات پر سوالات اٹھائے گئے، پاکستان کے آئین میں موجود اسلامی شقوں کو ایک تسلسل سے ہدف تنقید بنا�ا گیا، یوں پوری اسلامی عقائد و اقدار پر ٹک و شبے کی گرد بحثانے کا بھرپور اہتمام کیا گیا۔

گزشتہ پندرہ برس کے دوران این جی اوز کی یہ محنت کس مرحلے تک پہنچ چکی ہے، اس کا اندازہ امریکا کے ”کمیشن برائے بین الاقوامی مذہبی آزادی“ کے تعاون سے ”پیس اینڈ ایجوکیشن فاؤنڈیشن اسلام آباد“ کی حال ہی میں جاری کردہ رپورٹ برائے سال ۲۰۱۶ء سے ہوتا ہے، جس کا عنوان ہے:

TEACHING INTOLERANCE IN PAKISTAN

”پاکستان میں عدم برداشت کی تدریں“

”پیس اینڈ ایجوکیشن فاؤنڈیشن“ کی جاری کردہ رپورٹ www.uscirf.gov پر انگریزی متن اور غیرمعیاری اردو ترجمے کے ساتھ دستیاب ہے۔ پوری رپورٹ چشم کشا ہے اور اس کے مندرجات کا جائزہ لینے کے لیے الگ سے مضمون کی ضرورت ہے۔ اس رپورٹ میں سرکاری نصاب تعلیم میں پائے جانے والے عدم برداشت پر مبنی اسباق کا صوبے وار جائزہ لیا گیا ہے اور اس سلسلے میں اپنی سفارشات اور تجویز مرتب کر کے پیش کی گئی ہیں۔ اس رپورٹ کا دیباچہ پڑھے جانے کے لائق ہے۔ دیباچے کے مطابق:

..... ”پیس اینڈ ایجوکیشن فاؤنڈیشن“ (PEF) پاکستان میں قائم ایک غیر سرکاری تنظیم ہے۔

..... ۲ اس کے مقاصد میں: (الف) ”امن“ اور ”رواداری“ کو فروغ دینے کے لیے سول سوسائٹی کی صلاحیت کی تعمیر، مذہبی رہنماؤں کو ”باختیار“ بنانا۔ (ب) پُر تشدد انتہا پسندی کا مقابلہ کرنا۔

(ج) مذہب کے نامناسب استعمال سے حاصل ہونے والے عدم برداشت اور تشدد کی روک تھام وغیرہ شامل ہے۔

”پی ای ایف“ کی رپورٹ کے مطابق مذکورہ فاؤنڈیشن نے اپنے مقاصد کے حصول کے لیے اب تک گیارہ ہزار (11,000) مذہبی رہنماؤں کو اپنے پروگرام میں شامل کیا اور انہیں تربیت دی ہے، ان

رہنماؤں میں مدارس کے اسامنہ، علماء، مساجد کے ائمہ اور ایسے مذہبی افراد شامل ہیں جو معاشرے پر کسی بھی انداز میں اثر انداز ہونے کی صلاحیت رکھتے ہیں۔ ”پی ای ایف“ کی ورک شاپ کے فارغ التحصیل افراد نے اپنے علاقوں میں ”انتہا پسند روایات“ کو چھیننے سے روکنے، ”امن“ اور ”رواداری“ کی تعمیر کے مختلف پروگرام تیار کرنے، ”تعلیمی“ اقدامات بڑھانے کی سہل کاری میں اپنا کردار ادا کیا ہے۔

”پی ای ایف“ رپورٹ کے مطابق مذہبی رہنماؤں کے بے مثال تعاون کا یہ نتیجہ لکلاکہ ان کے اسٹریٹجیک اور جدید پروگراموں کی پاکستانی معاشرے کی ہر سطح پر پذیرائی ہوئی۔ پیش اینڈ ایجوکیشن فاؤنڈیشن کے ان فارغ التحصیل مذہبی رہنماؤں کے وسیع نیت ورک کے ذریعے، پاکستان کے مدارس اپنے نصاب کو بڑھانے، اپنے طالب علموں کو تعمیر امن کی تدریس دینے، تقدیری سوچ اور رواداری کی تعلیم دینے اور منظم طریقے سے اپنے اداروں اور تدریسی طریقوں کو ”جدید“ کرنے کے راستے پر گامزن ہیں۔

”پی ای ایف“ کی رپورٹ نہایت فخر سے بتاتی ہے کہ ”پیش اینڈ ایجوکیشن فاؤنڈیشن“ کا پروگرام سب سے زیادہ قدامت پسند اور مشکل ترین رسائی دالے دینی مدارس میں معیار، پہنچ، اثر اور پائیاری میں نئے معیار قائم کر رہا ہے۔

ہمیں اس رپورٹ کے ان مندرجات سے انکار کی گنجائش اس لیے نہیں ہے کہ گزشتہ پندرہ برس کے دوران ایسے مذہبی افراد اور ادارے (بلا تفریق مسلک) ہمارے مشاہدے میں رہے ہیں جنہوں نے مذکورہ بالا مقاصد کی تکمیل کے لیے اپنی خدمات پیش کیں اور اپنے اداروں کو مذکورہ سرگرمیوں کا مرکز بنایا۔ پرانی بات نہیں تھوڑا عرصہ قبل جنوبی پنجاب کے ایک دینی ادارے میں جرمی کی ایک (ظاہر) غیر سرکاری تنظیم کے اشتراک سے ورک شاپ منعقد کی گئی؛ جس میں مدرسہ کے ذہین طلبہ کو شامل کیا گیا اور ان کے سامنے جس قسم کے مباحث رکھے گئے ان کا خلاصہ مغربی نظریات کی پذیرائی، پاکستان کے آئین میں شامل قادیانیوں اور قیتوں سے متعلق قوانین کے خاتمے؛ اور دینی مدارس میں جدیدیت کے نفوذ کے لیے ذہن سازی کے سوا کچھ نہ تھا۔

اس سے اندازہ کیا جاسکتا ہے کہ یہ غیر سرکاری تنظیمیں کس حد تک ہمارے اداروں میں اپنا اثر و نفوذ بڑھا چکی ہیں اور کس تیز رفتاری کے ساتھ اپنے مقاصد کے حصول کے لیے گامزن ہیں۔

یہ رپورٹ جس کا عنوان ”پاکستان میں عدم برداشت کی تدریس“ ہے، بجائے خود عدم برداشت، دینی مسلمات اور اسلام سے شدید نفرت اور منفی خیالات سے عبارت ہے۔ ”پی ای ایف“ کی رپورٹ نظریہ

پاکستان، مسلمانوں کے جدا گانہ تشخص، ہندو، سکھ، عیسائی، قادیانی اور یہودیوں کے الگ قوم ہونے کو منع اور دینی اتوسی تصورات قرار دیتی ہے۔ یہ صرف ایک مقام پر نہیں بلکہ رپورٹ کے مختلف مقامات پر متعدد بار اپنے تخلیقات کے علی الرغم نظریات کو منعی اور قیانوی قرار دیا ہے۔ اس روپورٹ کے تیار کرنے والے افراد کو اعتراض ہے کہ سرکاری نصاب تعلیم میں:

- (۱) نظریہ پاکستان کیوں پڑھایا جاتا ہے؟ (ص: ۲۸، ۶)
- (۲) نصاب میں اسلام کو پاکستان کی کلیدی خصوصیت اور پاکستانی شناخت کے طور پر پیش کیا جاتا ہے۔ (ص: ۷)
- (۳) پہلے اسکولوں میں پڑھائی جانے والی کتب میں صرف اسلام کو ہی واحد، جائز اور منطقی مذہب کیوں قرار دیا گیا ہے؟ (ص: ۵)
- (۴) اسکول کے بچوں کو یہ کیوں پڑھایا جاتا ہے کہ ”اسلامی مذہب، ثقافت اور سماجی نظام غیر مسلموں سے مختلف ہیں۔“ (ص: ۱)
- (۵) اس بات پر شدید تلقق کا اظہار کیا گیا ہے کہ غازی علم دین شہید کا تذکرہ نصابی کتب میں کیوں موجود ہے؟ (ص: ۳۰)
- (۶) روپورٹ میں بتایا گیا ہے کہ محمد بن قاسم اور محمود غزنوی کا تذکرہ طالب علموں کو تشدد پر ابھارتا ہے۔ (دیکھیے عنوان ”جنگ اور تشدد کی ستائش“، ص: ۷)
- (۷) یہ روپورٹ اس بات پر بھی اپنی خنگی کا اظہار کرتی ہے کہ نصابی کتابوں میں عیسائیوں، قادیانیوں اور ہندوؤں کے متعلق تعصب کا اظہار کیا گیا ہے۔ (ص: ۵)
- (۸) ”پی ای ایف“ کی روپورٹ میں اس بات پر بھی شدید اعتراض کیا گیا ہے کہ انگریز کے بر صیر پر تسلط، عیسائی پادریوں اور مشنریوں کی سرگرمیوں کو نصابی کتب میں منع طور پر کیوں پیش کیا گیا ہے۔ (ص: ۳۲، ۸)
- (۹) روپورٹ میں جگہ جگہ بھارت کی نہ صرف بے جا ہمایت کی گئی ہے بلکہ بھارت کے متعلق پاکستان کے دیرینہ موقف کو تعصب اور جہالت پر بنی قرار دیا گیا ہے۔ (دیکھیے ص: ۲۷، ۹، ۷، ۵)
- (۱۰) ”نصاب کی تیاری کے لیے تجویز“ کے عنوان سے ”پی ای ایف“ نے جو ہدایات بعنوان ”تجاویز“ (ص: ۱۰) دی ہیں وہ کچھ یوں ہیں:

- ☆..... تمام پاکستانیوں کو فرماہم کی گئی مذہبی آزادی کی آئینی خانستیں درسی کتابوں میں ظاہر کرنی چاہئیں۔
- ☆..... طالب علموں کو ایسا مادہ بالکل نہیں پڑھانا چاہیے جو کسی ایک مذہب کو دوسرے مذہب پر برتر ثابت کرے۔ (یعنی اسلام کو عیسائیت، یہودیت، ہندومت اور قادیانیت پر فوقیت نہیں دی جانی چاہیے)
- ☆..... اسلام کا بطور واحد صحیح ایمان ہونے کو درسی کتابوں سے ختم کیا جانا چاہیے۔
(یعنی حاکم بدہن اسلام واحد سچائی نہیں بلکہ دیگر مذاہب بھی حق ہیں، اس کا واضح مطلب ایمان سے محرومی ہے)
- ☆..... ”متفق تلقین“، ختم ہونی چاہیے۔ (نہی عن المکر کا خاتمه)
- ☆..... پاکستان میں پر امن بقاۓ باہمی اور مذہبی تنوع کو تسلیم کیا جانا چاہیے۔ (وحدت ادیان/اقارب ادیان کا پرچار)
- ☆..... درسی کتب میں اقلیتی گروپوں کے نامور افراد کی مثالیں بھی شامل کی جانی چاہئیں۔ (ص: ۱۰)
- غرض پوری رپورٹ اس قسم کی مثالوں سے بھری ہوئی ہے۔ اب ہم چند معروضات اپنے الفاظ میں بیان کریں گے:

(الف) پی ایف رپورٹ میں نوٹ کرنے کی بات اس کا بے باک اور دوٹوک لہجہ ہے۔ اس رپورٹ میں بہت سی باتیں گھلے طور پر کہہ دی گئی ہیں جو قبل ازیں الفاظ کے بیچ و خم میں چھپا کر کہی جاتی تھیں۔ پاکستان میں کام کرنے والی غیر سرکاری تنظیموں کا ایجاد یا یہ ہے کہ اسلام اور مسلمانوں کو دوسرے مذاہب اور ان کے پیر کاروں میں کچھ اس طرح گلڈ مدار تخلیل کر دیا جائے کہ حق اور باطل کا امتیاز ہی ختم ہو جائے۔

(ب) ”برداشت“ اور ”مساوات“ کا تقاضا ہے کہ پاکستانی معاشرہ اسلام کی حقانیت، برتری واحد سچائی کے عقیدے سے دست بردار ہو جائے۔ اس بات کو تسلیم کر لے کہ جس طرح اسلام ایک مذہب ہے اسی طرح عیسائیت، یہودیت، قادیانیت، ہندومت بھی مذاہب ہیں اور مذہب ہونے میں سب برابر ہیں۔ چنانچہ اہل اسلام اپنے ”حق“ پر قائم ہونے اور دیگر مذاہب کو ”باطل“ سمجھنا چھوڑ دیں۔..... بالفاظ دیگر اپنے علاوہ دوسرے اہل مذہب کو ”کافر“ نہ کہیں۔ دیگر مذاہب کی تعلیم، تبلیغ، تشویہ اور ترویج کا حق ویسا ہی خیال کریں جیسا اپنے تینیں باور کرتے ہیں۔

(ج) اس رپورٹ کے تیار کنندگان کے خیال میں دینی مسلمات کے حوالے سے عمومی طور پر

(ٹی وی چینلز، این جی او زکی و رک شاپس اور انٹر فیچھ ڈائیالگ کے ذریعے) اتنی گرد اڑائی جا چکی ہے کہ اب ان کیلئے یہ مطالبہ کرنا بہت آسان لگ رہا ہے کہ اسلام کے واحد "الحق" اور "الدین" ہونے کے تصور کو نصابی کتابوں سے نکال دیا جائے، مگر اس کے علی الغم انہیں ہیون رائٹس اور مذہبی آزادی کے حق کی آفاقت پر بھی اصرار ہے۔

(د) حیرت، افسوس اور ڈکھ کی بات یہ ہے کہ اس قدر شرمناک عزائم رکھنے والی این جی اور نہایت واشگاف الفاظ میں مذہبی شخصیات اور اداروں کے "بے مثال تعادن" کا انہمار کرنا بھی ضروری خیال کرتی ہے اور اسے اس بات پر فخر ہے کہ "قدامت پسند" اور "مشکل ترین رسائی" والے دینی مدارس میں بھی ان کا پیغام نہ صرف پہنچ رہا ہے بلکہ اثر پذیر بھی ہے۔ اس بات پر یقین کر لینے کی وجہ گزشتہ پندرہ برس کا مشاہدہ ہے۔ نامور مذہبی شخصیات کے جرمی، ناورے، امریکا اور کینیڈا کے دورے، وہاں گھلے ماحد کی کانفرنسوں میں شرکت اور معدودت خواہانہ بیانات مذکورہ روپورث کے مشمولات کی تصدیق کرتے ہیں۔

حالیہ دور جو عالم اسلام کے لیے نہایت کٹھن دور ہے۔ ایک طرف عالم کفر کی عسکری یلغار ہے تو دوسری طرف فکر و نظر کی سطح پر غیر سرکاری تنظیمیں اپنے لاوٹنگ کے ساتھ حملہ آور ہیں، ان کی جراءت یہاں تک بڑھ چکی ہے کہ وہ ایک مسلم مملکت کے کارپرواز ان اور پورے مسلم معاشرے کو ایمان و اسلام سے ہی دست بردار ہو جانے کی تجویز دے رہی ہیں۔ آج اسلام اور جاہلیت جدیدہ میں ویسا ہی مکراو ہے جیسا دوسری صدی ہجری میں یونانی فلسفے اور اسلام میں ہوا تھا۔ اس عرصہ پیکار میں چاہیے تو یہ تھا کہ ہمارے ذہین افراد اسلام کی حقانیت، آفاقت اور "واحد حق" ہونے کو دلائل و برائین کے ساتھ ثابت کرتے اور جدید مغربی نظریات کے فلسفے کو لایعنی، از کاررفتہ اور نامعقول ہونا بتلاتے، اپنے آکابر و اسلاف کی روشن پر چلتے ہوئے مغرب کی تہذیبی، فکری اور نظریاتی یلغار کے سامنے ڈٹ جاتے الٹا یہ ہوا کہ ہماری ہی صفوں کے بعض افراد دوسری طرف جا گھرے ہوئے اور دانستہ و نادانستہ غیروں کی ہاں میں ہاں ملانے گے، فیا اسفی! علی مافرطتم فی جنب اللہ!

رفتی ہے بزم غیر، نکو نامی تو رفت
ناموں صدقیلہ بہ یک خامی تو رفت

اب ہم یہ عرض کرنا چاہتے ہیں کہ اس تفصیل کے بعد مغرب پرست این جی اوزکی مدارس دشمنی سمجھ آجائی چاہیے۔ اہل مغرب کے خیال میں ان کے شرمناک عزائم کی تکمیل میں سب سے بڑی رکاوٹ دینی مدارس ہیں؛ اس لیے کہ علماء اور مدارس ہی اس امت کے دین و دنیا کے محافظ ہیں۔ جب تک حق گو علماء اور دینی مدارس موجود ہیں حفاظت دین کے فرائض انجام دیتے رہیں گے، یہی وجہ ہے کہ علماء و مدارس کو مختلف انداز میں ہدف بنایا جاتا ہے۔ دینی مدارس کے نصاب میں تبدیلی، نظام تعلیم میں تبدیلی، مغرب کے جدید نامعقول نظریات اور مغربی اطوار کی مدارس میں ترویج، یکساں نصاب رائج کرنے کی خواہش، معاشرے میں مدارس کے کردار کو حد درجہ محدود کرنے کی منصوبہ بندی، مختلف حیلوں سے مدارس کو ہراساں اور تنگ کرنے کی روشن، مدارس پر اقتصادی اور حکومتی بندشیں..... یہ سب اہل نظر سے چھپی ہوئی باتیں نہیں..... جس دن مدارس کے خلاف اہل مغرب کی یورش کا میاب ہو گئی پھر پاکستان کو ”اپسین“ بننے میں دیر نہیں لگے گی۔

یہ حالات تقاضا کرتے ہیں کہ تمسک بالسنة، استقامت فی الدین کو اعتیار کیا جائے، اپنے عقائد و نظریات، تشخص، انفرادیت اور اپنے اسلاف کے کردار عمل پر غیر متراکل یقین و اعتماد رکھتے ہوئے گرد و پیش پر کڑی رکھی جائے۔ کسی بھی خیرہ کن نظریے کو محض اس وجہ سے قول نہ کیا جائے کہ وہ چاندی کے ورق میں لپٹا ہوا ہے۔ جمیت دینی کا مظاہرہ کرتے ہوئے مغربی این جی اوز کے ساتھ عدم تعاون کا روایہ اپنایا جائے۔ اس ارشادِ بانی کو یاد رکھیے:

يَا أَيُّهَا الَّذِينَ آمَنُوا لَا تَتَعَذَّذُو إِلَّا الَّذِينَ اتَّخَذُوا دِينَكُمْ هُزُوا وَلَعِيَا مِنَ الَّذِينَ أُوتُوا الْكِتَابَ مِنْ قَبْلِكُمْ وَالْكُفَّارُ أُولَئِيَاءٌ وَأَنَّقُوا اللَّهَ إِنْ كُنْتُمْ مُؤْمِنِينَ ۝

ہم یہ بھی عرض کریں گے کہ علماء امت اور داعیان دین اپنے اسلاف کی روشن پر چلتے ہوئے مغربی نظریات اور مغربی تہذیب کی تفہیم حاصل کر کے اس کے بطلان اور بے سند ہونے کو طلبہ کرام اور عوام کے سامنے خوب واضح کریں۔ نیز گزشتہ سطور میں ہم نے جو مندرجات پیش کیے ہیں انہیں ملاحظہ رکھتے ہوئے جمعہ کے خطابات میں عامة الناس کو آئندہ خطرات سے آگاہ فرمائیں و ماعلینا الا البالغ المبین۔